

# અમરેલી જિલ્લા ભાજપ ઉપપ્રમુખ સહિત ૩ ભાઈઓ સામે ૩ કરોડની છેતરપિંડીની વડોદરામાં ફરિયાદ! ૩૧મી ડિસેમ્બરે દીકરો સ્યુસાઈડ નોટ લખી ગુમ થયો'તો તમને અને તમારા પરિવારને જોઈ લઈશું, તમે પોલીસ ફરિયાદ કરી છે:ફરિયાદીને ધમકાવ્યા


## અમરેલી/વડોદરા

અમરેલી જિલ્લા ભાજપના ઉપપ્રમુખ સુરેશભાઈ ભાદાભાઈ પાનસુરિયા તેમના ત્રણ સગા ભાઈઓ તથા પુત્ર સામે વડોદરા શહેરના દર્શિતભાઈએ ૩ કરોડની છેતરપિંડીની પોલીસ ફરિયાદ નોંધાઈ છે, જેને પહેલે ભાજપ વર્તુળમાં પણ ચર્ચાનો વિષય બન્યો છે. હરણી પોલીસ પાંચ આરોપીની શોધખોળ શરૂ કરી છે.

શહેરના અમિત નગર સર્કલ પાસે આવેલ મંગલ પાર્ક સોસાયટીમાં રહેતા દર્શિતભાઈ કમલેશભાઈ શાહ (ઉંમર ૪૨ વર્ષ)એ હરણી પોલીસ સ્ટેશનમાં નોંધાવેલી ફરિયાદમાં જણાવ્યું છે કે, ડિસેમ્બર ૨૦૨૩માં સુરેશભાઈએ હરણી સમાલિક રોડ પર આવેલા 'શ્રી સિદ્ધેશ્વર પેરેડાઈઝ' અને 'શ્રી સિદ્ધેશ્વર પ્રાઈમ વલ્સ' પ્રોજેક્ટમાં રોકાણ કરવાની લાલચ આપી હતી.

તેમણે ૧.૫ ટકા માસિક વળતરની શરૂઆતમાં અને પછી ૨ ટકા વળતરની ખાતરી આપી હતી તેમજ પ્રોપર્ટીની સિક્યુરિટી આપવાનું કહ્યું હતું. આ વિશ્વાસ પર દર્શિતભાઈ અને તેમના પિતા કમલેશભાઈ શાહે કુલ ૩ કરોડ રૂપિયાનું રોકાણ કર્યું હતું.

આ રકમના બદલામાં દર્શિતભાઈ અને તેમના પિતાના નામે કુલ ૬ મિલકતો (ફ્લેટ અને ટુકાનો)ના રજિસ્ટર્ડ બાનાખત કરાવ્યા હતા. શરૂઆતમાં ફેબ્રુઆરી ૨૦૨૪થી ડિસેમ્બર ૨૦૨૪ સુધી માસિક ૧.૫%થી ૨% વળતર રોકડ/બેન્ક દ્વારા ચૂકવવામાં આવ્યું હતું. જાન્યુઆરી ૨૦૨૫થી વળતર બંધ થઈ ગયું. દર્શિતભાઈએ વારંવાર પૂછપરછ કરતાં રિયલ એસ્ટેટમાં તકલીફનું બહાનું કાઢ્યું હતું અને રૂપિયા પરત ચૂકવણીનો ભરોસો આપ્યો હતો પરંતુ, કોઈ રકમ મળી નહીં. દર્શિતભાઈના પિતાને લીવર



કેન્સરની બીમારી થતાં સારવાર માટે રકમની જરૂર પડી હતી તો પણ રૂપિયા પરત કર્યા ન હતા. આ દરમિયાન આરોપીઓએ આપેલા ચેકો બેન્કમાં બાઉન્સ થયા હતા. સપ્ટેમ્બર, ૨૦૨૪માં ઓફિસમાં મળવા બોલાવી અસભ્ય વર્તન કરીને ધમકીઓ આપવામાં આવી કે, તમને અને તમારા પરિવારને જોઈ લઈશું, તમે પોલીસ ફરિયાદ કરી છે, હવે રૂપિયા મળવાના નથી. થાય એ કરી લો આ દરમિયાન પ્રોજેક્ટમાં બાંધકામ અધૂરું છે અને બાનાખતવાળી

મિલકતો પર બેંક લોન લેવાઈ હોવાનું પણ જાણવા મળ્યું હતું. આરોપીઓમાં સુરેશભાઈ ભાદાભાઈ પાનસુરિયા, મનિષભાઈ પાનસુરિયા, પ્રવીણભાઈ પાનસુરિયા, ભાદાભાઈ પાનસુરિયા અને રવિભાઈ સુરેશભાઈ પાનસુરિયા (પુત્ર)નો સમાવેશ થાય છે. હરણી પોલીસે આ ફરિયાદની તપાસ હાથ ધરી છે. ઉલ્લેખનીય છે કે, અગાઉ

અમરેલીમાં ભાજપના ઉપાધ્યક્ષ સુરેશ પાનસુરિયાના પુત્ર રવિ પાનસુરિયા વ્યાજખોરના ત્રાસથી લાપતા થયો હતો. સુરેશ પાનસુરિયાનો પુત્ર ૩૧મી ડિસેમ્બરે સ્યુસાઈડ નોટ લખીને ગુમ થયો હતો. પોલીસે તેની શોધખોળ માટે તપાસ શરૂ કરી દીધી હતી. આ દરમિયાન આ કેસમાં જેની સામે આક્ષેપ થયા હતા, એ દિક્ષિત પટેલ વડોદરામાં પ્રેસ કોન્ફરન્સ યોજીને રવિ અને તેના પિતા સુરેશ પાનસુરિયા સામે આક્ષેપો કર્યા હતા. ઉલ્લેખનીય છે કે, દિક્ષિત પટેલ ગોધરાના બહુચર્ચિત NEEET કાંડમાં પણ આરોપી છે અને હાલ જામીન પર મુક્ત છે. ઉલ્લેખનીય છે કે, અમરેલી જિલ્લા ભાજપ ઉપાધ્યક્ષ સુરેશ પાનસુરિયાનો પુત્ર રવિ પાનસુરિયા વ્યાજખોરના ત્રાસથી ગુમ થયો હોવાની પોલીસમાં અરજી થઈ

હતી. ૩૧મી ડિસેમ્બરે રાત્રે સ્યુસાઈડ નોટ લખીને રવિ ગુમ થયો હતો. રવિએ ગોધરા નીટ કાંડના દિક્ષિત પટેલ સહિત ૧૬ લોકો પાસેથી ૧૧.૨૫ કરોડ રૂપિયા વ્યાજે લીધા હતાં. ૪.૮૦ કરોડની મિલકત અને ૩.૩૮ કરોડ રૂપિયા RTGSથી તેણે ચૂકવ્યા હતાં. વ્યાજખોરોએ માગ ૨.૯૭ કરોડની સામે ૧૫ કરોડની ઉધરાણી કરી હતી. વ્યાજખોરો દ્વારા થતી પહોણી ઉધરાણીનો વીડિયો વાયરલ થયો હતો. ૩૧મી ડિસેમ્બરની રાત્રે રવિ ઘરેથી નીકળ્યો તે સીસીટીવીમાં કેદ થઈ ગયો હતો. ગુમ થયેલા રવિ પાનસુરિયાની પોલીસે શોધખોળ હાથ ધરી હતી. ગોધરા નીટ કાંડના દિક્ષિત પટેલ સહિતના ૧૬ જેટલા વ્યાજખોરોનો નાસથી રવિ પાનસુરિયા ગુમ થયો હોવાનો આરોપ લગાવાયો હતો.

# અમરેલીમાં ખુલ્લા પ્લોટમાં કેબલના ડ્રમમાં આગ

## ફાયર વિભાગે સમયસર કાબુ મેળવતાં મોટી દુર્ઘટના ટાળી

અમરેલી: અમરેલી શહેરમાં વહેલી સવારે હનુમાનપરા રોડ પર આવેલા એક ખુલ્લા પ્લોટમાં લાઈટ કેબલના અંદાજે ૩૩ ડ્રમમાં આગ લાગી હતી. આ ઘટનાની જાણ થતાં જ ફાયર વિભાગની ટીમ તાત્કાલિક ઘટના સ્થળે પહોંચી હતી. ફાયર કંટ્રોલ ડ્રમને ટેલિકોનિક એચ.સી. ગઢવીની આગેવાની હેઠળ અમરેલી ફાયર એન્ડ ઈમરજન્સી સર્વિસની ટીમ ફાયર ઈજા નોંધાઈ નથી. આગ લાગવાનું આગની ગંભીરતાને ધ્યાનમાં રાખીને, ટીમે વિલંબ કર્યા વિના પાણી અને ફોમનો સતત મારો ચલાવી આગ પર કાબુ મેળવ્યો હતો. આગ લાગેલા ખુલ્લા પ્લોટની આસપાસ રહેણાંક મકાનો આવેલા હોવાથી આગ વધુ ફેલાવા તો મોટી જાનમાલની નુકસાની થવાની શક્યતા હતી. જોકે, ફાયર



અમરેલી: અમરેલી શહેરમાં વહેલી સવારે હનુમાનપરા રોડ પર આવેલા એક ખુલ્લા પ્લોટમાં લાઈટ કેબલના અંદાજે ૩૩ ડ્રમમાં આગ લાગી હતી. આ ઘટનાની જાણ થતાં જ ફાયર વિભાગની ટીમ તાત્કાલિક ઘટના સ્થળે પહોંચી હતી. ફાયર કંટ્રોલ ડ્રમને ટેલિકોનિક એચ.સી. ગઢવીની આગેવાની હેઠળ અમરેલી ફાયર એન્ડ ઈમરજન્સી સર્વિસની ટીમ ફાયર ઈજા નોંધાઈ નથી. આગ લાગવાનું આગની ગંભીરતાને ધ્યાનમાં રાખીને, ટીમે વિલંબ કર્યા વિના પાણી અને ફોમનો સતત મારો ચલાવી આગ પર કાબુ મેળવ્યો હતો. આગ લાગેલા ખુલ્લા પ્લોટની આસપાસ રહેણાંક મકાનો આવેલા હોવાથી આગ વધુ ફેલાવા તો મોટી જાનમાલની નુકસાની થવાની શક્યતા હતી. જોકે, ફાયર

# ભાવનગર-સોમનાથ હાઈવે પર બે સિંહ રોડ કોસ કરતા દેખાયા આજ સ્થળે દસેક દિવસ અગાઉ દીપડાનું મોત થયું હતું, વન્યજીવોની સુરક્ષા પર સવાલ

અમરેલી:અમરેલી જિલ્લાના જાફરાબાદ તાલુકાના બાલાનીવાવ નજીક ભાવનગર-સોમનાથ નેશનલ હાઈવે પર બે સિંહોએ રોડ કોસ કર્યો હતો. આ ઘટનાનો વીડિયો વાયરલ થયો છે, જેના કારણે વન્યજીવોની સુરક્ષા અંગે ગંભીર સવાલો ઉભા થયા છે. ઉલ્લેખનીય છે કે આજ સ્થળે દસ દિવસ પહેલા એક દીપડાનું વાહન અડકે તે મોત થયું હતું. દિવસના સમયે બનેલી આ ઘટનામાં, વ્યસ્ત હાઈવે પર અચાનક સિંહોને જોઈને વાહનચાલકોએ વાહનો ધંભાવી દીધા હતા. જેના કારણે થોડા સમય માટે ટ્રાફિક જામ થયો હતો. વાઈલ્ડલાઈફ વૉલિંગ બોર્ડ, અન્ડરપાસ કે અન્ય સુરક્ષા વ્યવસ્થાઓનો અભાવ જોવા મળે છે. દેશની શાન ગણાતા એશિયાટિક સિંહોની સુરક્ષા માટે તાત્કાલિક અસરકારક પગલાં લેવામાં આવે તેવી સ્થાનિક લોકો, પર્યાવરણપ્રેમીઓ અને



આસપાસના વિસ્તારોમાં તેમનું કુદરતી આવાસ સંકોચાઈ રહ્યું છે. જેના પરિણામે વન્યજીવો માનવ વસ્તી અને માગો તરફ આવવા મજબૂર બન્યા છે. છેલ્લા કેટલાક સમયથી અમરેલી જિલ્લામાં સિંહો અને અન્ય વન્યજીવોના રોડ અકસ્માતોની ઘટનાઓમાં વધારો થયો છે. વારંવાર બનતી આવી ઘટનાઓ છતાં નેશનલ હાઈવે પર સ્પીડ કંટ્રોલ, વાઈલ્ડલાઈફ વૉલિંગ બોર્ડ, અન્ડરપાસ કે અન્ય સુરક્ષા વ્યવસ્થાઓનો અભાવ જોવા મળે છે. દેશની શાન ગણાતા એશિયાટિક સિંહોની સુરક્ષા માટે તાત્કાલિક અસરકારક પગલાં લેવામાં આવે તેવી સ્થાનિક લોકો, પર્યાવરણપ્રેમીઓ અને

# ૨૦૦ વિદ્યાર્થીઓને અપાઈ AIની જાણકારી

અમરેલી:અમરેલીમાં ડોક્ટર કલામ ઈનોવેટિવ સ્કૂલમાં સર્જનાત્મકતાને પ્રોત્સાહન આપવા માટે ડિઝાઇન કરવામાં આવ્યો છે. વર્કશોપમાં ઓઆઈની મૂળભૂત બાબતો, હેન્ડ્સ-ઓન પ્રવૃત્તિઓ જેમ કે ઓબ્જેક્ટ ડિટેક્શન, સેલ્ફ ડ્રાઈવિંગ કાર ડેમો, કોઈંગના કોન્સેપ્ટ અને ઈન્ટરેક્ટિવ સેશનનો સમાવેશ થાય, જે શિક્ષણને મજેદાર અને આકર્ષક બનાવે છે. જિલ્લા શિક્ષણાધિકારી મનોહરસિંહ ગોહિલે ટ્રેઈનિંગ વર્કશોપની મુલાકાત લીધી, વિદ્યાર્થીઓને પ્રોત્સાહિત કર્યા અને વિદ્યાર્થીઓ દ્વારા કરવામાં આવેલા કાર્યની પ્રશંસા કરી. કલેક્ટર કિલ્લેપ ભારદ્વાજે અમરેલીના વિદ્યાર્થીઓ માટે ભવિષ્યલક્ષી કોશલ્યોનું નિર્માણ કરવાની પહેલ માટે ઈન્ટેલ અને ડો. કલામ ઈનોવેટિવ સ્કૂલના પ્રયાસોની પણ પ્રશંસા કરી. આ પહેલ ઈન્ટેલની યુવાનોમાં એ. આઈ. એ. આઈ અને ડિજિટલ સાક્ષરતાને પ્રોત્સાહન આપવાના પ્રયાસોની એક ભાગરૂપે યોજાઈ હતી.



# અમરેલી, સાવરકુંડલા ઝોનમાં ૩,૩૪,૦૦૦ છાત્રો ધો.૧૦ અને ૧૨ની પરીક્ષા આપશે

અમરેલી:ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા ધોરણ ૧૦ અને ૧૨ની પરીક્ષાનો કાર્યક્રમ અગાઉ જ જાહેર કરી દેવાયો છે. ત્યારે અમરેલી જિલ્લાનું શિક્ષણ તંત્ર પરીક્ષાના આયોજન માટે સજ્જ બન્યું છે. જિલ્લામાં કુલ ૩૩૪૦૦ છાત્ર ધોરણ ૧૦ અને ૧૨ની પરીક્ષા આપશે. આગામી ૨૬મી તારીખથી પરીક્ષાના જુદા જુદા તબક્કા શરૂ થઈ જશે. ધોરણ ૧૦ અને ૧૨ના છાત્રો હાલમાં શાળાકીય પરીક્ષા આપી રહ્યા છે અને ફાઈનલ એક્ઝામની પુરોજાણી તૈયારી કરી રહ્યા છે. તેવા સંજોગોમાં શિક્ષણ વિભાગે પણ આ પરીક્ષાની તૈયારી પુરોજાણમાં શરૂ કરી છે. અમરેલી જિલ્લામાં ૧૮૪૦૦ છાત્રો ધોરણ ૧૦ની પરીક્ષા આપશે. આ અંગે શિક્ષણ વિભાગના સુત્રોએ જણાવ્યું હતું કે આ પરીક્ષા માટે અમરેલી અને સાવરકુંડલા એમ બે ઝોન પાડવામાં આવ્યા છે. અમરેલી ઝોનમાં ૧૪ કેન્દ્ર પર ૪૮ બિલ્ડિંગમાં ધોરણ ૧૦ની પરીક્ષા લેવામાં આવશે. જ્યારે સાવરકુંડલા ડીવીઝનમાં ૧૪ કેન્દ્ર પર ૪૫ બિલ્ડિંગમાં ધોરણ ૧૦ની પરીક્ષા લેવાશે. આમ સમગ્ર જિલ્લામાં ૨૮ કેન્દ્રમાં ૯૩ બિલ્ડિંગમાં ધોરણ ૧૦ની

ધોરણ ૧૨ વિજ્ઞાન પ્રવાહની પ્રેક્ટીકલ પરીક્ષા અમરેલી ઝોનમાં ૫ કેન્દ્રમાં ૫ બિલ્ડિંગમાં લેવામાં આવશે. આવી જ રીતે આ પરીક્ષા સાવરકુંડલા ઝોનમાં ૨ કેન્દ્રમાં જુદી જુદી ૨ બિલ્ડિંગમાં લેવાશે. અમરેલી ઝોનમાં યોજાનારી બોર્ડની પરીક્ષામાં દરેક સ્થળે સીસીટીવી કેમેરાની નજર રહેશે. પરીક્ષા ખંડમાં સીસીટીવી કેમેરા લગાવવા ઉપરાંત સ્થાનિક પોલીસ દ્વારા પણ બંદોબસ્ત ગોઠવવામાં આવશે. પરીક્ષાને લઈને તંત્ર દ્વારા તડપાર તૈયારીઓ શરૂ કરી દેવામાં આવી છે. અમરેલી જિલ્લામાં ધોરણ ૧૨ વિજ્ઞાન પ્રવાહની પરીક્ષા અમરેલી ડીવીઝનના ૭ કેન્દ્રમાં ૨૦ બિલ્ડિંગમાં તથા સાવરકુંડલા ડીવીઝનના ૮ કેન્દ્રમાં ૩૦ બિલ્ડિંગમાં લેવાશે. આમ ધોરણ ૧૨ વિજ્ઞાન પ્રવાહમાં કુલ ૧૫ કેન્દ્રો રહેશે. આ કેન્દ્રો પર જુદી જુદી ૫૦ શાળામાં પરીક્ષાની વ્યવસ્થા ગોઠવવામાં આવી છે. શિક્ષણ વિભાગના સુત્રોએ એમ પણ જણાવ્યું હતું કે ગુજરાતની પરીક્ષા જિલ્લામાં એક માત્ર અમરેલી કેન્દ્રમાં લેવાશે. અમરેલી શહેરમાં જુદા જુદા ૧૧ શાળામાં આ માટે બેઠક વ્યવસ્થા ગોઠવવામાં આવી છે.



# કાગધામ મજાદર ખાતે કાગ એવોર્ડ રજત મહોત્સવ: ૨૫ વિદ્વાનોને સન્માનિત કરાશે, મોરારિબાપુ ઉપસ્થિત રહેશે

રાજુલા:રાજુલા તાલુકાના મજાદર કાગધામ ખાતે ૨૧ ફેબ્રુઆરી, ૨૦૨૬ના રોજ કાગ એવોર્ડના રજત મહોત્સવની ઉજવણીનો પ્રારંભ થશે. આ દિવસે કવિ કાગની ૪૮મી પુણ્યતિથિ છે. પૂ. મોરારિબાપુની નિશ્ચામાં કવ્ય, કાઠિયાવાડ, ગુજરાત અને રાજસ્થાનના ૨૫ જેટલા વિદ્વાનોને કાગ એવોર્ડ અર્પણ કરવામાં આવશે. આ પ્રસંગે બોધેરે ૩ થી ૬ વાગ્યા દરમિયાન 'કાગના ફળિયે કાગની વાતો' અંતર્ગત પરિસંવાદ યોજાશે, જેમાં મુખ્ય વક્તા રમજાન હાસણીયા પોતાના વિચારો રજૂ કરશે. કાગ એવોર્ડના સંયોજક ડો. બળવંતભાઈ જાની દ્વારા આ એવોર્ડની જાહેરાત કરવામાં આવી હતી. આ એવોર્ડ ચારણી સાહિત્યકારો, સ્ટેજ સંચાલકો, સંશોધકો, વિદ્વાનો તેમજ ટિવંગો વગેરેનો સહિત વિવિધ ક્ષેત્રના શબ્દસાધકો અને કલાકારોને અપાશે. કાગ એવોર્ડ ભક્ત કવિ દુલા ભાયા કાગની પુણ્યતિથિ નિમિત્તે તેમની યાદમાં આપવામાં આવે છે. કાગબાપુને લોકો ભગતબાપુ તરીકે



પણ ઓળખતા હતા. તેમનો જન્મ ૨૫ નવેમ્બર, ૧૯૦૩ના રોજ થયો હતો. તેમણે પાંચ ધોરણ સુધીનો અભ્યાસ કર્યો હતો, પરંતુ તેઓ ઉત્તમ વાચક અને ચારણી સાહિત્યના અભ્યાસુ હતા. તેમની રચનાઓ 'કાગવાણી' પુસ્તકમાં સંગ્રહિત છે. તેઓ ભાવનગર ચારણ બોર્ડિંગના પ્રેરણાસ્ત્રોત હતા. તેમણે વિનોબા ભાવેના ભુદાન યજ્ઞમાં જમીનનું દાન કર્યું હતું અને ચારણ હિતવર્ધક સમાના પ્રમુખ પણ હતા. ભાવનગર

રાજવી પરિવાર તેમજ કાઠિયાવાડ-બાબરિયાવાડના કાઠી ગિરાસદારો અને રાજ પરગણા સાથે તેમને પારિવારિક સંબંધો હતા. ભારત સરકાર દ્વારા તેમને ૧૯૬૨માં પદ્મશ્રીનો ખિતાબ એનાયત કરવામાં આવ્યો હતો. તેમનું અવસાન ૨૨ ફેબ્રુઆરી, ૧૯૭૦ના રોજ થયું હતું. મજાદર ગામે કાગબાપુના નામ પર ગામનો પ્રવેશદ્વાર બનાવવામાં આવ્યો છે. કાગબાપુના ઓરડામાં સમયાન ઓરડા અને રાષ્ટ્રપિંટ એવોર્ડ ભીતર શોભી રહ્યા છે. કાઠિયાવાડ-બાબરિયાવાડ શૈલીના ભરતગૃંથણ, મોતીકામ અને કિનાબાબી ભરતકામના બેનમૂન નમૂનાઓ પણ તેમની સ્મૃતિ રૂપે સચવાયેલા છે. કાગના ફળિયે કાગબાપુના સમયનો લીમડો, જેની નીચે બેસીને તેઓ સાહિત્ય ચિંતન કરતા હતા, તે પણ આજે સ્મૃતિ રૂપે સચવાયેલો છે. કાગબાપુની મૈટ્રી તેમજ મજાદરના યોગકામ કવિ કાગબાપુની દેરી અને મા સોનલ માનું મંદિર આસ્થાના કેન્દ્ર સમાન છે.

# દોલતપરાના યુવકે દારૂ સાથે ઝેરી દવા પીધી, સારવારમાં મોત નિપજ્યું

જૂનાગઢ:દોલતપરાના એક યુવકે સોમવારે દારૂ સાથે ઝેરી દવા પી લેતા તેનું સારવારમાં મોત નિપજ્યું હતું. દોલતપરામાં બાઈકના શોરૂમની બાજુમાં આવેલ ગિરનાર કારખાનામાં મજૂરી કામ કરતા મૂળ ઉત્તર પ્રદેશના કેશવલી ગામના ૨૪ સુરેન્દ્રભાઈ પુનવાસી હરજીણ નામના યુવકને દારૂ પીવાની ટેવ હતી. સોમવારે સાંજે ૫ વાગ્યાના અરસામાં યુવકે કારખાના ખાતે દારૂની સાથે ઝેરી દવા પણ

# રાજુલામાં રેતી અને ધૂળ ઉડવા મુદ્દે યુવક પર લાકડી વડે હુમલો

અમરેલી:રાજુલાના કુંભારવાડા શેરી નંબર ૬માં રહેતા અકરમભાઈ આદમભાઈ સેલોત (ઉ.વ. ૨૫)એ હસન ટયુબાઈ મહેતર, કાળુ હસન મહેતર, હુસૈન હસન મહેતર અને સમીર સલીમભાઈ મહેતર સામે નોંધાવેલી ફરિયાદમાં જણાવ્યું હતું કે તે નવું મકાન બનાવતા હતા. ત્યારે રેતી તથા બીજી વસ્તુઓ તેમના ઘરની બહાર શેરીમાં નખાવતા હતા. તે દરમિયાન ચારેય શખ્સો તેના મકાનની સામે રહેલ હતા. અહીં રેતી અને ધૂળ ઉડવા બાબતે ચારેય શખ્સોએ અકરમભાઈ સેલોત સહિતના લોકોને અપશબ્દો આપી અને લાકડી વડે માર માર્યો હતો. તેમજ તેને મારી નાખવાની ધમકી આપી હતી.

# એક તરફી પ્રેમમાં યુવકનું પેટ્રોલ છાંટી અગ્નિસ્નાન જિંદગીના છેલ્લા બે સ્ટેટસ સો. મીડિયામાં મૂકી જીવન ટૂંકાવ્યું, દીકરાના મોતથી પિતાનું હૈયાફાટ રુદન

જૂનાગઢ:જૂનાગઢ શહેરના મોતીબાગ વિસ્તારમાં આવેલી 'ટ્રાન્સ ગ્લોબલ એજ્યુકેશન' ઓફિસમાં આજરોજ એક અજુગતી ઘટના સામે આવી છે. એકતરફી પ્રેમમાં યુવકે પેટ્રોલ છાંટી અગ્નિસ્નાન કરી પોતાનું જીવન ટૂંકાવ્યું હતું. આ ઘટનામાં યુવક ભડચું થતા સ્થળ પર જ તેનું કરુણ મોત નીપજ્યું હતું. યુવકની આ હાલત જોઈને પિતા ભાંગી પડ્યા હતા. મળતી માહિતી મુજબ મુતક જાવિદ ગુલામઅલી કાદરી નામનો યુવક કોઈ બાબતથી નારાજ હતો. તે મોતીબાગ નજીક આવેલી 'ટ્રાન્સ ગ્લોબલ એજ્યુકેશન' ઓફિસમાં અચાનક પ્રવેશ્યો હતો. ઓફિસમાં ગયા બાદ તેણે પોતાના શરીરે પેટ્રોલ છાંટીને સળગીને આપઘાત કર્યો હોવાની પ્રાથમિક



દ્રષ્ટિએ માહિતી મળી રહી છે. આગને કારણે યુવક ઘટનાસ્થળે જ ગંભીર રીતે દાગી ગયો હતો અને તેનું મોત નીપજ્યું હતું. આ ઘટનાની જાણ થતા જ પોલીસ કાર્કવો તાત્કાલિક ઘટનાસ્થળે દોડી આવ્યો હતો. ટ્રાન્સ ગ્લોબલ એજ્યુકેશન ઓફિસમાં યુવકનો સળગેલી હાલતમાં મૃતદેહ મળી આવતા પોલીસે પંચનામું શરૂ કર્યું હતું. જ્યારે યુવકના પરિવારને આ સમાચાર મળ્યા ત્યારે તેઓ દોડી

# વડિયામાં લગ્નમાં વરઘોડામાં બબાલ થતા જાહેર રોડ પર છુટ્ટા હાથની મારામારી!

વડિયા:વડિયામાં સુરગપરામાં લગ્ન પ્રસંગ દરમિયાન એક વરઘોડામાં કોઈ કારણે બબાલ મચી હતી. જેના કારણે છુટ્ટા હાથની મારામારી થતા થોડીવાર માટે અફડાતફડી મચી હતી અને વરઘોડો પણ અટકી ગયો હતો. હજુ ધારી તાલુકાના ખીસરી ગામે એક લગ્ન પ્રસંગમાં જાનેયા અને માંડવીયા વચ્ચે જમણવારમાં રોટલી પીરશવાના મુદ્દે મારામારીની ઘટનામાં ૧૫ લોકોને ઈજા પહોંચાળી અને જાન લીલાતોરણે પાછી ગયાની ઘટના તાજ છે. ત્યા આજે



વડિયાના સુરગપરા વિસ્તારમાં વરઘોડા દરમિયાન મારામારીની ઘટના બની હતી. અહીં લગ્ન પ્રસંગ દરમિયાન ખેતાણી રોડ પર વરઘોડો કાઢવામાં આવ્યો હતો. જેમાં કોઈ કારણે મહેમાનો વચ્ચે ડાબો થઈ ગયો હતો અને આ ડાબો મારામારીમાં પલટાયો હતો. જે લોકો રાસ-ગરબા લેતા હતા. તેની વચ્ચે મારામારી અને ગાળા-ગાળી થતા ડીજેના સુર પણ અટકી ગયા હતા. થોડાવાર અહીં નાસ ભાગ મચી ગયા જેવી સ્થિતિ ઘટનાને પગલે વરરાજા પણ અહીંથી નીકળી ગયા હતા. જો કે બાઈમાં મામલો થાળે પડ્યો હતો અને આ અંગે કોઈ પોલીસ ફરિયાદ નોંધાવવામાં આવી ન હતી.